

31-га сакавіка адбылося чарговае пасяджэнне вучонага савета ўніверсітэта. Па дакладу прарэктара па вучэбнай рабоце М.М.ВОІНАВА абмеркавана пытанне аб ходзе выканання рашэнняў вучонага савета па рэалізацыі закона аб мовах на філалагічным і гісторыка-юрыдычным факультэтах.

Дэкан эканамічнага факультэта Т.В.КАРПЕЙ прайнфармавала вучо-

НА ВУЧОНЫМ САВЕЦЕ

ны савет аб арганізацыі навучальнага працэсу па спецыялізацыі "Знешнеэканамічная дзейнасць".

Разгледжана кадравы пытанне. На вакантныя пасады дацэнтаў абраны: ЛІХУТА Юрый Уладзіміравіч -- па

кафедры вышэйшай матэматыкі, ПАРУКАЎ Аляксей Аляксеевіч -- па кафедры беларускай мовы, ГРЫБАЙЛА Арсенцій Пракоф'евіч -- па кафедры агульнай фізікі. На пасаду старшага выкладчыка кафедры беларускай культуры абрана КОЛТЫШАВА Надзежда Іванаўна.

Разгледжаны таксама іншыя пытанні ўніверсітэцкага жыцця.

ГАЗЕТА ГОМЕЛЬСКАГА ДЗЯРЖАЎНАГА УНІВЕРСІТЭТА ІМЯ ФРАНЦЫСКА СКАРЫНЫ

ГОМЕЛЬСКИ УНИВЕРСИТЕТ



№ 6 (868)

Серада, 6 красавіка 1994 г.

Газета заснавана ў верасні 1969 года

Выходзіць два разы ў месяц

Цана дагаворная

З РАЗМЕРКАВАННЯ ВЫПУСКНІКОЎ

АДНЫМ -- НАКІРАВАННЕ НА ПРАЦУ, ДРУГІМ ... ВОЛЯ ВОЛЬНАЯ

олага-геаграфічнага, фізічнага факультэтаў знайшліся месцы для працы на кафедрах ўніверсітэта. Звыш 700 юнакоў і дзяўчат атрымаюць сёлета дыпламы ГДУ аб вышэйшай адукацыі.

Т.НІКАЛАЕВА

Такая сумная прыкмета нашага часу: на сёлетнім размеркаванні выпускнікоў ГДУ прысутнічалі прадстаўнікі Гомельскага гарадскога цэнтра занятасці насельніцтва.

З-за эканамічнай нестабільнасці ў нашай рэспубліцы рабочых месц цяпер не хапае не толькі рабочым, простым служачым, але і высокакваліфікаваным спецыялістам. Маладыя людзі з дыпламамі аб вышэйшай адукацыі таксама трапляюць у лік беспрацоўных, не могуць рэалізаваць свае набытыя веды. Асабліва не пашанцавала сёлета, як і зрэшты, і ў папярэднім годзе, некаторым выпускнікам ГДУ, якія атрымалі вытворчыя спецыяльнасці. Няма ім куды ўладкоўвацца на працу, і таму камісія па размеркаванні вымушана была даваць ім свабодныя дыпламы ў сувязі з сутнасцю месца, а гарадскі цэнтр занятасці насельніцтва бярэ іх на свой улік, каб выплачваць ім адпаведную грашовую дапамогу. Некаторыя маладыя людзі маглі

атрымаць накіраванне не ў Гомель, як таго хацелі, а на перыферыю. У такім выпадку іх нежаданне пакідаць горад, дзе рабочага месца яны сабе не знайшлі, пазбаўляе іх права хаця б стаяць на ўліку на біржы працы. Па сутнасці, яны аказваюцца без сродкаў для існавання, спадзеючыся, напэўна, на бацькоўскую дапамогу.

Многія выпускнікі загадзя паклапаціліся самастойна аб сваім далейшым працоўным лёсе /знайшлі месца ці на дзяржаўным прадпрыемстве, ці ў любой камерцыйнай і нават прыватнай фірме/, і ім афармлялася туды афіцыйнае накіраванне.

Не было асаблівых праблем з размеркаваннем маладых спецыялістаў, якія атрымалі прафесію педагога. Месцы для іх працы прадстаўляліся ў розныя раёны нашай вобласці. Не адмаўляліся выпускнікі ехаць нават у радыцыйныя Ветку, Брагін, Хойнікі, як гэта было некалькі гадоў назад.

Лепшым выпускнікам эканамічнага, ге-

у Гомелі будзе працаваць выпускніца факультэта фізічнай культуры Таццяна Баранова, якая прэтэндуе на дыплом з адзнакай.



Фота У.Чысціка.

У плане практычных заняткаў па прадмету "Новыя формы гаспадарання" /выкладчыца -- дацэнт Т.Д.Трацэўская/ для нас, студэнтаў гр. ЭСП-41 эканамічнага факультэта, была праведзена экскурсія на Гомельскую кандытарскую фабрыку "Спартак". Яе мэта -- знаёмства з работай прадпрыемства ў новых умовах гаспадарання, з сённяшнім становішчам яго спраў, а таксама з планами фабрыкі на перспектыву.

Перад студэнтамі выступілі галоўны эканаміст і начальнік аддзела працы і зароботнай платы прадпрыемства. Пасля раз-

КАРЫСНАЯ ЭКСКУРСІЯ

гарнулася шырокая дыскусія, у якой актыўны ўдзел прынялі будучыя эканамісты. Імі было зададзена шмат пытанняў, прапаноўваліся свае варыянты рашэння многіх праблем фабрыкі.

А завяршылася сустрэча наведваннем карамельнага і шакаладнага цэхаў, дзе студэнтам была прадстаўлена магчымасць не толькі азнаёміцца з тэхналогіяй

вытворчасці такой любімай усімі салодкай прадукцыі, але і пачаставацца ёй. І трэба зазначыць, што спартакаўскія цукеркі нічым не горш за замежныя снікерсы.

Ад усіх студэнтаў групы дзякуем работнікам "Спартака" за карысную экскурсію, асабліва яго галоўнаму эканамісту Э.І.Рыдкінай, а таксама выкладчыкам эканамічнага факультэта дацэнтам Т.Д.Трацэўскай і І.П.Трацэўскаму.

С.РАМАНЬКОЎ, студэнт 4-га курса эканамічнага факультэта.

СЁННЯ ў НУМАРЫ:

• 4 - 5, 6 - 8

Для вас,

абітурыенты-94.

Як падрыхтавацца да ўступных экзаменаў у ГДУ.

• 2

"Містэр універсітэта - 94":
Хто ён?

• 3

Да 25-годдзя ГДУ.
Расказваем аб выпускніках універсітэта.

• 8

Да мора наўрад ці паедзем... Аб нашым сёлетнім лячэнні і азда-раўленні.

АНДРЭЙ СЫЦЬКО -- "МІСТЭР УНІВЕРСИТЕТА-94"

Якім бы сумным і нецкавым здавалася студэнтам іх жыццё без стаўшых традыцыйнымі дзякуючы універсітэцкаму клубу "Малодосць" забаўляльных праграм тыпу "Ану, першакурснікі!", "Містэр ГДУ!" Так, на апошні з названых конкурсаў білеты былі раскуплены з астранамічнай хуткасцю, і вельмі шкада, што абдрамацэатр, які арэндаваўся для яго правядзення, змяшчае намнога менш гледачоў, чым актовая зала ГДУ.

Гледачы чакалі вострай канкурэнцыі паміж сямю прэтэндэнтамі на званне "Містэр ГДУ - 94". Аднак, на жаль, барацьба за ганаровы тытул пачалася з першых жа конкурсаў і працягвалася да канца праграмы толькі паміж двума юнакамі -- Андрэем Сыцько з гісторыка-юрыдычнага факультэта і Ігарам Саўчанкам з матфака. Астатнія канкурсанты на іх фоне выглядалі даволі слабавага: ім не халала раскаванасці, умання хутка арыентавацца ў сітуацыі, ды і проста знаходлівасці і пачуцця гумару. А атрымалася так таму, што з-за рамонту актавай залы аргкамітэту конкурсу не было магчымасці правесці адборачны тур удзельнікаў "Містэра", і іх рэкамендавалі прафоргі факультэтаў.

Сітуацыя на сцэне складалася ўвесь час на карысць толькі двух ужо названых канкурсантаў -- абаяльнага, знаходлівага, з

пастаяннай усмешкай на твары Ігара і сур'ёзнага, разважлівага, аналітычнага Андрэя. Члены журы папераменна аддавалі ім першыя месцы ва ўсіх конкурсах праграмы, акрамя танцавальнага. Тут змог ярка праявіць сябе і агністым "Канкане" прадстаўнік геафака Аляксандр Балсуноўскі, за што атрымаў дзве турыстычныя лупцёўкі ў маладзёжны цэнтр "Юнацтва".

Зала з напружаннем чакала падвядзення вынікаў. Званне "Містэр ГДУ-94" атрымаў А.Сыцько. Усім жа ўдзельнікам конкурсу былі ўручаны элегантныя гальштукі містэра. А спонсары су былі ўручаны элігантныя агенцтва "Саў-Інфо", дзяржаўнае і праграмы -- рэкламнае агенцтва "Эканэс", "БелЭКС", прафком студэнтаў не пашкадавалі падарункаў для галоўнага пераможцы і ўладальніка прызга сімпатый гледачоў Ігара Саўчанкі.

Праведзены конкурс не стаў бы такім відовішчым і цікавым, калі б ў ім не прымалі ўдзел даўно прызнаныя і любімыя ўсімі зоркі універсітэцкай сцэны: Лёлік Каструлькін /ён жа першы ўладальнік тытула "Містэр-90", Уладзіслаў Гатальскі, СТЭМ і інш.

Т.ДУБЯК, член журы конкурсу.

ІНТЭРВ'Ю З ГЕРОЕМ САКАВІКА

-- Андрэй, тое, што тваё прозвішча не было названа вядучымі ў час першага прадстаўлення канкурсантаў неж паўплывала на твой настрой на сцэне ці такі "кур'ёз" быў запланаваны?

-- Гэта не было задумана, таму што павінен быў выступаць другі чалавек, але ён захварэў і ўсяго за два дні да конкурсу я даведаўся, што разам з шасцю прадстаўнікамі іншых факультэтаў буду змагацца за права называцца "Містэрам універсітэта". Спа-чатку думаў адмовіцца ад прапановы выступаць і, напэўна, гэтыя чуткі дайшлі да вядучых. Відаць таму мяне не назвалі адразу. Можна лічыць, што адбылося простае непаразуменне, якое адмоўна на маім настроі не адбілася.

--Што дапамагала табе папхова выходзіць з многіх цяжкіх сітуацый на сцэне? Напрыклад, у час імправізаванага конкурсу "Тэлефонная размова"?

-- Асабліва цяжкасцей я не адчуваў. Нечаканыя павароты размовы з абавязкам у нейкай меры стымульвалі маю ўвагу і рэакцыю.

-- Андрэй, ці дапамагло табе ў нейкай ступені тое, што цябе падтрымлівалі не толькі ў гледацкай зале, але і за кулісамі? Тэатры ж балюльшчыкамі былі не толькі рэжысёры з гісторыка-юрыдычнага факультэта, але і ўдзельнікі СТЭМа, у якім ты займаўся.


Так, канешне, было прыем-

на чуць не толькі апладысменты ў зале, але і словы падтрымкі за сцэнай, пасля выступлення ў чарговым конкурсе. Вялікае дзякуй усім.

-- Раскажы, калі можна так сказаць, аб кухні тваёй падрыхтоўкі да тэатральнага конкурсу з баронам Мюнхгаузенам.

-- Яго аснову мы выбіралі самі ш л я х а м жараб'ёўкі, якая праходзіла напярэдні конкурс. Гэта было наша дамашняе заданне. Тэкст рыхтаваўся загадзя і сутнасць заключалася ў тым, каб сыграть гэтую сваю залатоўку і з поспехам знайсці выйсце з той нестандартнай сітуацыі, у якую цябе паставіць "памочнікі" на сцэне Лёлік Каструлькін і Уладзіслаў Гатальскі.

Асабліва я ўдзячны Івану Прысмакману, які аказаў мне вялікую дапамогу пры падрыхтоўцы да конкурсу, а пры яго правядзенні -- жаральную падтрымку.



-- Дык што, ты загадзя рэпэціраваў усё сем танцаў?

-- Перш за ўсё трэба сказаць, што танцаваць я наогул не ўмеў. Таму асабліваю падзяку хочу адравацца Аксане Гаўрыленка, якая навучыла мяне гэтаму літаральна за дзень да выступлення. Таксама я ўдзячны маім чароўным партнёрам, якія далі магчымасць сваім талентам стварыць на сцэне сапраўднае шоу.

Гэта Святлана Волкава, Надзежда Ласько і Вераніка Кошалева, вялікая заслуга ў паставіцы танца з фільма "Іван Васільевіч мяняе прафесію" Дамітрыя Карасёва, які стварыў на сцэне вобраз пісца Феафана, Дамітрыя Фралова, які экспромтам сыграў ролю цара.

Але ўсё ж наш нумар аказаўся слабойшым у параўнанні з тым, якому журы прысудзіла першынство.

Вось такая размова атрымалася ў мяне з "Містэрам універсітэта -94" Андрэем Сыцько, які, нагадаю, выдатна выступіў у ролі Сусаніна ў саставе каманды-пераможцы гісторыка-юрыдычнага факультэта на агульнаўніверсітэцкім конкурсе "Ану, першакурснікі".

Гутарыла Алена КАДОЛ, студэнтка 1 курса гісторыка-юрыдычнага факультэта

Фота У.Чысціка.

-- А ці ведалі вы, у якіх конкурсах вам усім давядзецца ўдзельнічаць акрамя тэатральнага, што рыхтаваўся як дамашняе заданне?

Зразумела, не. Вядома толькі яшчэ было, што нам прадставіла выпрабаванне на танцавальна-адуляцыйна-намагалі загадзя прагледзець відэасюжэты з вядомых і любімых гледачамі айчынных камедыяных фільмаў, у якіх былі прадстаўлены многія танцавальныя жанры. А кажу што давадзецца станцаваць з убачаната, стала вядома толькі на сцэне, пасля жараб'ёўкі.

ТВАЕ ВЫПУСКНІКІ, ГДУ

Фальклор... Вось тая крыніца, з якой на працягу многіх стагоддзяў не адно пакаленне ўжо вядомых і маладых мастакоў слова чэрпаюць сваё натхненне. І хоць крыніца гэта не бяздонная, але калі яе жыватворнымі сокамі прычашчаецца сапраўдны талент, яна шчодра адорвае яго і трапнымі вобразамі, і філасафічнасцю, і тыповымі абагульненнямі. Сапраўды, шанцуе таму літаратару, каму, як кажучь, з малаком маці ўдалося засвоіць гэтую народную мудрасць.

Да такіх прэзаікаў у поўнай меры можна аднесці і выпускніка-філолага нашага універсітэта Анатоля Казлова. Усе падставы да такой высокай дае зборнік апавяданняў маладога аўтара "Міражы ценяў" /1990/. У прадмове да кнігі вядомы прэзаік Г.Далідовіч зазначае: "У прозе Анатоля Казлова нібы два пласты Адзін -- рэалістычны, з усімі людскімі зямнымі турботамі, радасцямі і супярэчнасцямі. Другі -- легендавы і містычны. Зліваючыся ў адно, гэтыя пласты выяўляюць адмысловы, непаўторны лірычна-драматычны свет твораў здольнага аўтара..."

І сапраўды, ва ўсіх 16 апавяданнях, якія змешчаны ў зборніку, можна яскрава прасачыць вызначаныя вышэй два накірункі творчасці А.Казлова.

Ну як, напрыклад, перадаць змест апавядання "Матрац", у аснове якога пакладзены разважанні гэтага патрэбнага кожнаму, але неадушаўленага прадмета? Калі ўходзіць з рэалістычнага ўспрымаюцца рэчаіснасці, такога здарыцца не можа і не павінна. Але дзякуючы мастацкаму ходу, вызначанаму аўтарам, пададзены матэрыял успрымаецца са згодай і нават цікавасцю. Ці не праўда, хто з нас калі задумваўся: а як успрымаюць нас тыя рэчы, што акружаюць кожнага, рэчы, якімі мы карыстаемся штодзень? Вось чаму погляд зашмальцаванага матраца і на Янку, у якога "верад у галаве і ў душы", і на яго паэтыку, і на бацькушу -- "настаўніка веры, што веру прадае", -- хіба гэта не папярэджанне кожнаму з нас? Адкуль і вера ў пададзенае аўтарам.

Іншыя думкі, іншы падыход пакладзены ў аснову апавядання "Зацітанне дзівасілу". У ім яскрава і знаходзіцца пацвярджэнне думка, выказаная Г.Далідовічам аб двух

ДА 25-ГОДДЗЯ УНІВЕРСИТЕТА

ЗНАЙСЦІ СВОЙ ШЛЯХ

пластах -- рэальным і містычным, якія так яскрава можна прасачыць у большасці твораў названага зборніка.

У свой час герой апавядання Сяргея зняважыў дзяўчыну, якая, магчыма, кахала яго. І каб адпомсціць, яна яго "... след занесла да ведзьмака". З гэтага часу і пачаўся разлад у душы Сяргея. Няма яму шчасця з маладой жонкай, стаў непадуладны самому сябе.

Наспеў час вызначыць яшчэ адну асаблівасць творчай манеры маладога пісьменніка. Хто герой яго апавяданняў? Гэта, як правіла, чалавек складанага лёсу, які часта стаіць на раздарожжы. Непрыкаяны або добра падпіты, з парушанай псіхікай або са зробленымі некалі памылкамі (як скажам, у творах "Доўгі вечар", "Ружовая варона", "Рыбі для акварыума" і інш.).

Характэрным у гэтых адносінах з'яўляецца апавяданне "Рыбі для акварыума". Вадзім, галоўны герой яго, зусім забытаўся ў жыцці, "пачаў баяцца новага дня". Але змірыцца з такім становішчам спраў яму не хочацца. Бо чым жа яшчэ растлумачыць яго ўчынак на базары, дзе ён ні з таго, ні з сятго купіў некалькі нявідных шэрых рыбак, падобных на рачных печкуроў. Ужо праз некаторы час узнікла пытанне: як даглядаць жывыя істоты, чым карміць? І можа чалавеку сапраўды стала б лягчэй, каб яго сябар Алег не адмовіў у дапамозе: "Ідыёт! Тут жывыя істоты марнуюцца, а ён раіць пляшку гарэлі ўліць". Расчараваны ў сваім першым імкненні, у абыякавасці сябра, Вадзім вяртаецца да таго, што, відаць, робіць штодзённа. Зноў апынаецца ў зачараваным коле: растаран, цыгареты, стымулюючыя моцныя напіткі і чарговы выпадковы раман.

Пісаць аб такіх людзях не проста. Не менш складана акрэсліць іх духоўны свет. Як нам здаецца, гэты містычны, часам неакрэслена-загадкавы фальклорна-фантастычны свет, які стварае аўтар, і спрыяе поспеху, робіць апавяданні цікавымі, запамінальнымі, вобразнымі. На гэта працуе і мова твораў: багатая, свежая, сакавітая, з нечаканымі новымі параўнаннямі, глыбокім пераасэнсаваннем пачутага з народных вуснаў.

Крыху па-іншаму, у другой манеры напісаны такія апавяданні, як "Дзень нараджэння", "Вар'ятка",

"Згубнае бяровенне". Яны больш рэалістычныя, пэўным чынам звязаныя з сённяшнім жыццём.

Пакручасты лёс выпаў на долю героя першага з нагаданых апавяданняў.

Ён нежаданым з'явіўся на свет. Адкуль, магчыма, і ўсе наступныя жыццёвыя выпрабаванні. Бацьку забралі ў турму, маці пакінула яго малым, уладкоўваючы асабістае жыццё. І вось свой 35 год нараджэння лірычны герой сустракае ў піўным бары. Праўда, у яго яшчэ цалкам не знішчыліся чуласць, спагада, у яго яшчэ хапае душэўных сіл, каб філасафічна заўважыць: "Кожны нясе свой крыж. Свой крыж на Галгофу." І 35 куфляў піва, якія ён пакінуў на стала для незнаёмай жанчыны, даюць нам аснову для глыбокіх маральных разважанняў.

Іншая калізія пакладзена ў аснову апавядання "Вар'ятка". Перш за ўсё сама назва яго -- хутчэй сімвал, чым рэальнасць. Неабавязкова стаць пазбаўленым розуму за зроблены некалі ў жыцці грэх. А Ганна за сваё доўгае жыццё грашыла шмат. І ў прамым, і ў пераносным сэнсе. Аўтару ўдаецца пераканаць чытача, што трагедыя яе перш за ўсё ў бездухоўнасці.

А.Казлова ўласціва перш за ўсё майстэрства падледзець трапіную мастацкую дэталю, стварыць вобраз, ці, іншымі словамі, той стрыжань, на якім і трымаецца літаратурны твор. Менавіта гэтая дэталю ў спалучэнні з жывой мовай, перасыпанай, як пацёркамі, народнымі прымаўкамі, ёмістымі, трапнымі параўнаннямі, мясцовым каларытам, і ствараюць глыбіню і непаўторнасць яго прозы.

Гэта яшчэ раз пацвярджае, што проза маладога аўтара шмат у чым зарыентавана на вусна-паэтычную творчасць і яе выключнае багацце. Легендарна-містычны пафас яго апавяданняў "Адкуль з'яўляюцца жны?", "Распяцце, альбо Ці ж баліць галава ў вароны..." яскрава і мацуецца на народных казках, паданнях, сказках, пачутых, можа, у даліштвае, а, можа, сабраных цяпер і пераасэнсаваных аўтарам. Такім шляхам ідуць многія сучасныя творцы. Думаецца, што і Анатоль Казлоў на правільным шляху. Нездарма яго творы успрымаюцца і "адухоўленамі, і праізавольна журбой, і сагротымі душэўным цяплом".

Ю.ДУБРОЎСКАЯ, студэнтка 2-га курса філалагічнага факультэта.

Пераважная большасць абітурыентаў паступае ў наш універсітэт з добрымі і выдатнымі адзнакамі ў атэстатах сталасці. Аднак гэта яшчэ не гарантуе поспеху. Многія вьпускнікі школ і іншых навучальных устаноў не могуць пацвердзіць свае веды на прыёмных экзаменах. Змяшчаемыя ў сённяшнім нумары нашай газеты рэкамендацыі

старшын прадметных камісій у пэўнай ступені дапамогу лепшай арыентацыі абітурыентаў у час здачы экзаменаў пры паступленні ў ГДУ.

Неабходныя кансультацыі можна таксама атрымаць на адпаведных кафедрах факультэтаў і напярэдадні ўступных экзаменаў.

ФІЗІКА

Абітурыенту, які рыхтуецца да экзамену па фізіцы, ды і па іншых вусных дысцыплінах, карысна азнаёміцца з наступнымі правіламі і асаблівасцямі правядзення вуснага экзамену:

1. Пачатак экзамену ў 8 гадзін 20 мінут. Дзень правядзення экзамену і нумар аўдыторыі ўказаны ў раскладзе экзаменаў.

2. Абітурыенты заходзяць у аўдыторыю для здачы экзамену ў парадку чаргі, якую ўстанаўліваюць самі.

3. Абітурыент, які з'явіўся на экзамен, павінен прадставіць экзаменатарам свой экзаменацыйны ліст і дакумент, які засведчвае асобу (паспарт). Толькі пасля гэтага абітурыент бярэ экзаменацыйны ліст і атрымлівае ў экзаменатара лісты-укладышы для падрыхтоўкі да адказу. Час падрыхтоўкі -- 40 мінут.

4. Заняўшы месца, указанае экзаменатарам, абітурыент абавязаны на кожным лісце-укладышы ўказаць дату правядзення экзамену, нумар экзаменацыйнага білета, імя і імя па бацьку поўнацю.

5. Экзаменацыйны білет змяшчае два тэарэтычныя пытанні і ўмовы задачы, якую неабходна рашыць. Пытанні і задачы ў білеце падбіраюцца такім чынам, каб ахапіць розныя раздзелы курса фізікі.

6. Адказы на тэарэтычныя пытанні білета абітурыент абавязаны даць у пісьмовай форме на лістах-укладышах на беларускай або рускай мове. У адказе павінны змяшчацца фармуліроўкі азначэнняў фізічных велічынь і фізічных законаў, формулы і іх вывады, графікі, якія ілюструюць абмяркоўваемую фізічную з'яву, і схемы эксперыменту, калі яны неабходны.

7. Прапанаваная ў білеце задача адносіцца да аднаго з раздзелаў курса фізікі, вызначаных на падставе праграмы па фізіцы для паступаючых у ВУ. Пералік раздзелаў праграмы, па якіх выносяцца задачы, наступны:

Кінематыка. Асновы дынамікі. Законы захавання ў механіцы.

Элементы статыкі. Вадкасці і газы.

Асновы малекулярна-кінетычнай тэорыі. Газавыя законы.

Цеплавая з'ява.

Электростатыка.

Законы пастаяннага току.

Магнітнае поле. Электрамагнітная індукцыя.

Хістанні і хвалі.

Оптыка.

МАТЭМАТЫКА

Пры паступленні на адпаведныя спецыяльнасці абітурыенты здаюць або два экзамены па матэматыцы (пісьмова і вусна), або адзін (пісьмова або вусна).

Пісьмовы экзамен па матэматыцы праводзіцца ў выглядзе кантрольнай работы. Звычайна абітурыента прапануюцца два варыянты экзаменацыйнага задання (варыянт для кожнага канкрэтнага абітурыента ўказваецца яму членамі прадметнай камісіі). У кожным з варыянтаў змяшчаюцца, як правіла, пяць задач па ўсіх раздзелах школьнага курсу матэматыкі. Сярод задач, якія традыцыйна прапануюцца на пісьмовым экзамене, можна адзначыць наступныя: геаметрычныя (стэрэаметрычныя або планаметрычныя задачы); задачы, якія патрабуюць рашэння алгебраічных (трыганаметрычных, лагарыфмічных, паказальных) ураўненняў; задачы, якія патрабуюць рашэння сістэм ураўненняў або няроўнасцей; задачы на знаходжанне мінімальнага (максимальнага) значэння. Калі для канкрэтнай спецыяльнасці не прадугледжаны ўступны экзамен па матэматыцы (вусна), то ў варыянты заданняў па пісьмоваму экзамену могуць быць уключаны тэарэтычныя пытанні. Адзнака "пяць" ставіцца за работу, у якой без памылак выкананы ўсе заданні. Іншыя станоўчыя адзнакі абітурыент атрымлівае за адпаведную

колькасць правільна і поўна рошаных задач. Адзнака "два" ставіцца, калі колькасць памылак пераўзыходзіць норму.

На экзамене абітурыент атрымлівае тытульны ліст і ліст-укладыш (чарнавік і чыставік). Чарнавік рашэнні задач запісваюцца ў чарнавік, затым рашэнні пераносяцца ў чыставік. Задача лічыцца рошанай, калі ў чыставіку прыведзена яе поўнае правільнае рашэнне з адказам. Калі на перанос рашэння з чарнавіка ў чыставік не хапае часу, то трэба ўказаць, што рашэнне задачы знаходзіцца ў чарнавіку. У гэтым выпадку прадметная камісія разглядае рашэнне данага задання.

На экзамен не дазваляецца прыносіць мікракалькулятары, кнігі, даведнікі, табліцы, а таксама чыстыя лісты паперы. Пісаць і чарціць трэба толькі ручкай з сінімі чарніламі або шарыкавай ручкай з сінняй пастай.

Для рашэння задач абітурыенту прадстаўляецца чатыры астранамічныя гадзіны.

Аналіз экзаменацыйных работ мінулых гадоў паказвае, што найбольшую колькасць памылак абітурыенты дапускаюць пры рашэнні стэрэаметрычных задач (няўменне будаваць чарцёж, неабгрунтаванасць пабудовы і вывадаў), пры

Квантавая фізіка.

8. Абітурыент рашае задачу на лістах-укладышах, выкарыстоўваючы іх у якасці чарнавіка. Рошаная задача павінна быць перапісана на чысты ліст, змяшчаць кароткія ўмовы, поўнае рашэнне, аналітычны і лічбавы адказы. Для рашэння задач карыстацца толькі адзінкамі сістэмы СІ.

9. Абітурыенту не дазваляецца карыстацца даведнікамі, табліцамі, мікракалькулятарамі і г.д., а таксама прыносіць з сабою чыстыя лісты паперы. Усе неабходныя для рашэння задачы лічбавыя значэнні змешчаны ў яе ўмове.

10. Выходзіць з аўдыторыі ў час правядзення экзамену забараняецца.

11. У выпадку нягоды абітурыента з адзнакай, у адпаведнасці з правіламі прыёму ўступных экзаменаў у ВУ, у дзень аб'яўлення адзнакі ён можа падаць апеляцыю ў прыёмную камісію. На апеляцыйнай камісіі ў прысутнасці абітурыента яго работа разглядаецца яшчэ раз. Ніякія дадатковыя тлумачэнні да запісаных адказаў на пытанні і рашэння задачы апеляцыйнай камісіі не прымаюцца.

12. Пры няўдзяц абітурыента на экзамен па ўважлівай прычыне пытанне аб яго допуску да здачы экзамену ў другі дзень рашаецца прыёмнай камісіяй ГДУ.

пераўтварэнні трыганаметрычных, лагарыфмічных і паказальных выражэнняў. Многія памылкі абумоўлены таксама няўменнем адкінуць лішнія рашэнні і выбраць правільны адказ.

Пры правядзенні вуснага экзамену па матэматыцы абітурыенту прапануюцца выбраць білет, у якім змешчаны два тэарэтычныя пытанні (па алгебры і геаметрыі) і задача. Прапануемыя пытанні (як і звесткі, неабходныя для рашэння задач пісьмовага экзамену) не выходзяць за межы школьнай праграмы па матэматыцы.

Абітурыентам выдаюцца лісты-укладышы, у якіх яны павінны запісаць адказы на тэарэтычныя пытанні і прывесці рашэнне задачы. Гэтыя лісты затым выкарыстоўваюцца пры разгляджанні заяў абітурыентаў на апеляцыйнай камісіі.

Крытэрыі выстаўлення адзнак на вусным экзамене аналагічныя прымяняемым на пісьмовым экзамене.

Аналіз правядзення вуснага экзамену па матэматыцы паказвае, што найбольш часта сустракаюцца наступныя памылкі: абітурыенты блытаюць азначэнні і ўласцівасці тых або іншых паняццяў, не праўдзяць дакладнасці пры азначэнні асноўных функцый і пабудовы іх графікаў, выяўляюць поўнае неразумнае паняцця модуля.

МОВА І ЛІТАРАТУРА

У гэтым годзе абітурыенты будуць пісаць дыктоўку па беларускай мове на спецыяльнасцях "беларуская мова і літаратура", "беларуская мова і літаратура і англійская мова" і па рускай мове на спецыяльнасцях "руская мова і літаратура", "руская і беларуская мовы і літаратуры". На напісанне дыктоўкі адводзіцца 45 хвілін. Асноўнымі патрабаваннямі да дыктоўкі з'яўляюцца пісьменнасць, акуратнасць, адсутнасць выпраўленняў /тры выпраўлення лічача за памылку/. Пры чытанні дыктоўкі захоўваюцца нормы літаратурнага вымаўлення. Ацэньваецца дыктоўка ў адпаведнасці з нормамаі, зацверджанымі Міністэрствам адукацыі Рэспублікі Беларусь для сярэдніх школ.

Сачыненне будуць пісаць толькі абітурыенты, якія збіраюцца паступаць на спецыяльнасць "руская мова і літаратура і англійская мова". Памылкі абітурыентаў і недахопы іх сачыненняў даволі тыповыя: няўменне даць слухны адказ на адпаведную тэму (адсюль -- або пераказ зместу твораў мастацкай літаратуры, або адказ па схеме), слабае веданне тэкстаў літаратурных твораў і элементаў тэорыі літаратуры, вьвучаемых ў школе, няўменне раскрыць тэму сачынення. Даволі часта назіраецца адсутнасць канкрэтнасці ў сачыненнях на так званыя вольныя тэмы. Часцей за ўсё гэта разважаюць агульнага плана, нярэдка рытарычныя, у якіх няма сапраўдных ведаў матэрыялу мастацкіх твораў, няма арганізацыі думкі ў пісьмовым выказванні і доказу сваёй пазіцыі. У некаторых выпадках гэта можа быць правільна, але няпоўна адказ на тэму, недастаткова мэтанакіравана выкарыстоўваецца тэкст, робяцца некаторыя фактычныя памылкі. Даволі часта сустракаюцца арфаграфічныя і пунктуацыйныя памылкі.

Кожнаму абітурыенту неабходна ведаць наступныя патрабаванні да сачынення: 1) трэба правільна зразумець пытанне, якое знаходзіцца ў фармуліроўцы тэмы, і даць на яго разгорнуты аргументаваны адказ; 2) паказаць дакладнае веданне тэксту аналізуемага твора і неабходных тэа-

рэтычна-літаратурных паняццяў; 3) уменне аналізаваць не толькі змест, але і мастацкую форму твора; 4) галоўная думка сачынення павінна развівацца па плану (але сам план пісаць неабавязкова). Упрыгожваннем сачынення можа стаць эпіграф. Аднак ён павінен быць дакладным і перадаваць асноўную думку сачынення. У якасці эпіграфа можна выкарыстоўваць вершаваныя радкі выдатных паэтаў, выказванні вядомых пісьменнікаў, дзеячоў мастацтва, філосафаў.

Абітурыент павінен паказаць арфаграфічную і пунктуацыйную пісьменнасць, уменне карыстацца рознымі маўленчымі зваротамі і вобразнымі сродкамі мовы, уменне дакладна і да месца цытаваць, выкарыстоўваць лексіку і фразеалогію роднай мовы. Недапушчальны ў сачыненні агульныя фразы і парушэнне паслядоўнасці пераказу.

Для таго, каб правільна ацаніць сачыненне, экзаменацыйная камісія па мове і літаратуры кіруецца існуючымі школьнымі нормамаі ацэнак. Сачыненне пішацца на працягу чатырох астранамічных гадзін.

На вусным экзамене па мове і літаратуры абітурыенту прапануваецца білет, які складаецца з трох пытанняў: два з іх тэарэтычныя (адно -- па літаратуры, а другое -- па мове), а трэцяе -- практычнае (часцей за ўсё граматычны разбор сказа). Кожны абітурыент атрымлівае спецыяльны экзаменацыйны ліст і рыхтуе адказ на працягу 40 хвілін. Лічыцца абавязковым, каб кожны паступаючы ці падрабязна, ці тэзісна запісаў адказ на кожнае пытанне.

Веданне тэксту канкрэтнага літаратурнага твораў, уяўленне аб месцы творчасці пісьменніка ў развіцці літаратуры і грамадства, уменне аналізаваць і абагульняць, выразна чытаць і ацэньваць мастацкія творы, валодаць маўленнем, словам -- вось асноўныя якасці вуснага адказу. Вусны адказ таксама прадугледжвае чытанне вершаў на памяць.

БІЯЛОГІЯ

паючых на факультэт фізічнай культуры і спорту, таксама складаюцца з трох тэарэтычных пытанняў, якія ўключаюць раздзелы батанікі, заалогіі, анатоміі, фізіялогіі і гігіены чалавека, а таксама агульнай біялогіі.

Як сведчаць вынікі папярэдніх гадоў, паступаючыя на біялагічны факультэт абітурыенты паказвалі больш глыбокія веды па асноўных групах раслін, жывёлін, эвалюцыйным вучэнні і анатоміі, фізіялогіі і гігіены чалавека. Горш яны асвятлялі пытанні агульнай біялогіі. Варта адзначыць, што не заўсёды

Абітурыенты, якія паступаюць на філалагічны факультэт, часцей за ўсё вызначаюць тэму, ідэю мастацкіх твораў, характарызуюць асноўных герояў. Але вызначаць асаблівасці кампазіцыі, стыль твора для многіх даволі цяжка. На вусным экзамене нельга разважаць увогуле аб творы, не ўлічваючы характару пытання ў білеце. У адказах нярэдка назіраецца не толькі адсутнасць ведання тэксту, але і імкненне зрабіць замену канкрэтнага на агульныя фразы і меркаванні.

Паступаючы павінен добра ведаць сродкі мастацкай выяўленчасці і выразнасці, асаблівасці розных жанраў літаратуры, характэрныя рысы лірыкі, прозы і драматургіі як асноўных родаў літаратуры, не сустракаць цяжкасцей у разборы слова па саставу, пры словаўтваральным і фанетычным разборы, марфалагічным і сінтаксічным аналізе сказаў.

Асаблівую увагу трэба звярнуць на веданне не толькі твораў класічнай беларускай і рускай літаратуры, але і сучасных нормамаі ацэнак. Сачыненне пішацца на працягу чатырох астранамічных гадзін.

На ўсіх астатніх спецыяльнасцях абітурыенты здаюць вусны конкурсны экзамен па беларускай мове і літаратуры (на спецыяльнасці "Правазнаўства" ён будзе пазаконкурсным). Білет на вусным экзамене будзе таксама ўключаць тры пытанні: першае -- па беларускай літаратуры (творы класічнага перыяду і паслякласічнага часу), два другія -- пытанні па мове (адно тэарэтычнае, а другое практычнае).

Трэба адзначыць, што гэтыя пытанні, безумоўна, не будуць такімі складанымі як для абітурыентаў-філалагаў.

Тыя абітурыенты /акрамя філалагічных спецыяльнасцей/, якія не вьвучалі беларускай мовы і не атэставаны, будуць здаваць вусны экзамен па рускай мове і літаратуры.

абітурыенты ўмеюць прыводзіць прыклады з практыкі сельскагаспадарчай і прамысловай вытворчасці, аховы здароўя і інш. Слаба яны ведаюць ахоўваемыя віды раслін і жывёлін, якія занесены ў Чырвоную кнігу.

Значная колькасць абітурыентаў, якія паступалі на факультэт фізічнай культуры, давалі на пытанні білетаў павярхоўныя адказы.

У многіх абітурыентаў недастатковыя веды і па анатоміі, фізіялогіі і гігіены чалавека, у прыватнасці, па такіх тэмах як "Кроў", "Кровазварот", "Абмен рэчываў", "Выдзяленне", "Нярвовая сістэма" (асабліва вегетатыўная нярвовая сістэма, сімпатычная і парасімпатычная), органы пачуццяў.

Экзамены	Узрост	Нарматыўныя патрабаванні і заліковыя балы					
		мужчыны			жанчыны		
СПЕЦФІЗПАДРЫХОЎКА		5	4	3	5	4	3
Лёгкая атлетыка:							
1. Бег 100 м /сек/	17-29	12.6	13.1	13.6	14.5	15.5	16.5
	30 і болей	13.0	13.5	14.0	15.0	16.0	17.0
2. Бег 1000м /мін,сек./	17-29	3.05	3.10	3.16	3.52	4.10	4.30
	30 і болей	3.15	3.25	3.35	4.10	4.30	5.00
3. Кіданне гранаты /м/	17-29	48.0	44.0	38.0	32.0	27.0	22.0
	30 і болей	45.0	41.0	35.0	27.0	22.0	18.0
Гімнастыка:							
мужчыны -							
падцягванне ў вісе на перакладзіне хватам зверху							
	17-29	15	12	8			
	30 і болей	12	9	6			
жанчыны --							
згібанне і разгібанне рук ва ўпоры лежачы /згібанне рук не менш 90° колькасць разоў/							
	17-29				28	22	14
	30 і болей				22	18	11
Плаванне 100м/ мін, сек/							
вольны стыль							
	17-29	1.32	1.47	2.02	1.38	1.53	2.08
	30 і болей	1.42	1.57	2.12	1.48	2.03	2.18
брас							
	17-29	1.45	2.00	2.15	2.03	2.18	2.33
	30 і болей	1.55	2.10	2.25	2.13	2.28	2.43
кроль на спіне							
	17-29	1.45	2.00	2.15	1.53	2.08	2.23
	30 і болей	1.55	2.10	2.25	2.03	2.18	2.33

(Заканчэнне. Пачатак на 7 стар.)

ад 14 да 17 балаў -- 4/добра/;

ад 10 да 13 балаў -- 3 /здавальняюча/.

Абітурыенты-медалісты першым здаюць экзамен па плаванні, а затым -- па спецыяльнай фізічнай падрыхтоўцы. Пры паспяховай здачы экзамену па плаванні і экзамену па спецыяльнай фізічнай падрыхтоўцы з адзнакай "5" яны вызваляюцца ад здачы астатніх экзаменаў.

Неабходна звярнуць асаблівую ўвагу

15 мая і аб'явіліся

Так, паехаць цяпер паправіць сваё здароўе да мора стала для нас, жыхароў Беларусі, даволі праблематычна: чарнаморскія здраўніцы аказаліся, хаця і ў бліжнім, але ж у замежжы. Таму нам застаецца адно выйсце -- набываць пуцёўкі ў санаторыі, пансіянаты і дамы адпачынку, размешчаныя ў нашай рэспубліцы.

Прафком ГДУ прапануе выкладчыкам і супрацоўнікам наступныя пуцёўкі на красавік і май:

-- санаторый "Сасновы бор" (Мінская вобл., Радашковічы) -- для захворванняў сардэчна-сасудзістай, нярвовай сістэм, органаў стрававання -- з 8 красавіка. Кошт

на плаванне.

Выдзяленне экзамену па плаванні зроблена з мэтай павышэння ўзроўню падрыхтаванасці абітурыентаў па гэтай дысцыпліне.

Практыка паказала, што найбольшыя цяжкасці ў авалодванні нарматывамі і патрабаваннямі па спецыяльнай фізічнай падрыхтоўцы адчуваюць абітурыенты, якія дрэнна валодаюць асноўнымі фізічнымі якасцямі -- сілай, хуткасцю, выносливасцю,

ТОЛЬКІ У МЕЖАХ БЕЛАРУСІ

-- 900 тысяч руб. /2шт./;

-- дзіцячы санаторый "Свіслач" /Асіповічы/ -- для лячэння органаў дыхання і стрававання -- з 10 красавіка па 10 мая. Дзеці лечацца, вучацца /знаходжанне ў санаторыі без бацькоў/. Пуцёўкі прызначаюцца для дзяцей 7-14 год. Кошт -- бясплатны (2 пуц.);

-- санаторый "Рассвет" /Мінская вобл., Любаньскі р-н/ -- для лячэння органаў мочапалавой сістэмы -- з 4 па 24 мая. Кошт -- 930 тыс. руб. (2 шт.);

-- пансіянат з лячэннем "Будаўнік" /возера Нарач/ -- для лячэння сардэчна-сасудзістай і нярвовай сістэм -- з 5 мая.

СПОРТ

ЗНОУ "СЕРАБРО" І ПУЦЁўКА НА ЕўРАПЕЙСКИ ТУРНІР

У Мінску прайшоў заключны фінальны тур чэмпіянату Беларусі па гандболу сярод жанчын.

Наша каманда "ВВВ-Універсітэт" пераіграла гандбалістак "Друці" з Бялыніч -- 27:23, "Будаўнік" з Бабруйска -- 30:24 і ўступіла нацыянальнай камандзе "Політэхнік" з Мінска -- 23:30.

У фінальным туры вызначыліся майстар спорту Раіса Ціхановіч, якая забіла 26 мячоў, варатар Наталля Петракова і палявы ігрок Марына Барысава.

Вынікі чэмпіянату наступныя: на першым месцы -- "Політэхнік", другім -- "ВВВ-Універсітэт", трэцім -- "Будаўнік".

Такім чынам, зноў, як і ў мінулым годзе, заваявана пуцёўка на ўдзел у Еўрапейскіх Кубках. Нагадаю, што нашых дзяўчат трэніруе ст.выкладчык кафедры тэарэтычных асноў фізічнага выхавання Валерый Крукоўскі.

ГДУ, фірма "ВВВ" і бельгійская фірма міжнароднага турызму "Газель" набылі для нашай гандбольнай каманды аўтобус "ДАФ-СМІТ". Цяпер здымаюцца ўсе пытанні па выезду каманды за мяжу для ўдзелу ў міжнародных турнірах.

В.МАРЧАНКА,

спартыўны аглядальнік.

спрытнасцю. Акрамя таго, фізічны стан не абмяжоўваецца толькі названымі фізічнымі якасцямі. Фізічнае развіццё і ўзровень працаздольнасці арганізма, яго аднаўляльнасць пасля нарузкі -- гэта не менш важна для абітурыента. Паспяхова засвойваць вучэбную праграму на факультэце фізічнай культуры могуць, як правіла, тыя студэнты, якія маюць добры фізічны стан.

Кошт -- 930 тыс. руб. /3 шт./;

-- санаторый "Лётцы" /Віцебская вобл./ -- для лячэння сардэчна-сасудзістай сістэмы -- з 11 мая (на 18 дзён). Кошт -- 690 тыс. руб. (2 шт.);

-- пансіянат адпачынку "Спадарожнік" (возера Нарач) -- на 12 дзён: з 18 і з 30 мая /па 2 пуц./ Кошт -- 271 тыс. 920 руб.

Аплата -- 10% ад кошту пуцёўкі.

Рэктарат, грамадскія арганізацыі універсітэта, дэканат, выкладчыкі, супрацоўнікі і студэнты фізічнага факультэта выказваюць глыбокае спачуванне асістэнту кафедры тэарэтычнай фізікі БАЧКАРОВУ-КОМІНУ ДЗМІТРЫЮ АЛЯКСАНДРАВІЧУ з выпадку напаткаўшага яго гора -- смерці БАЦЬКІ

Аўтары надрукаваных матэрыялаў нясуць адказнасць за падбор і дакладнасць прыведзеных фактаў, цытат, аканамічных даных, асабістых імён, геаграфічных назваў і іншай інфармацыі, а таксама за тое, каб у матэрыялах не ўтрымлівалася даных, якія не падлягаюць адкрытай публікацыі. Рэдакцыя можа друкаваць артыкулы ў парадку абмеркавання, не раздзяляючы пункту гледжання аўтара.

"Гомельскі універсітэт" -- гавета Гомельскага дзяржаўнага універсітэта імя Ф.Скарыны.

Наш адрас: 246699, г. Гомель, вул. Савецкая, 104, пакой 1-18, тэл. 57-43-21.

Рэгістрацыйны № 221

Спонсары гаветы -- Цэнтральны райсавет народных дэпутатаў г. Гомель; НВП "Сучасныя тэхналогіі", прафком студэнтаў.

Гавета набрана і вярстана на настольна-выдавецкім комплексе ІВЦ ГДУ, аддрукавана на Гомельскай фабрыцы "Палесдрук".

Рэдактар
Ул. БАЛОГА

Аб'ём 1 друк. арк.
Тыраж 1.500 экз.
Заказ 157.

Падпісана да друку 31.03.94.